

ضمیمہ الف / Urdu

زبان: انگریزی

انضمام کا اعلان

_____	آخری نام
_____	پہلا نام
_____	تاریخ پیدائش
_____	قومیت
	مقدمہ

آپ نے کم سے کم آمدن کی سکیم کے تحت فوائد کے لیے دعویٰ جمع کرایا ہے۔ چنانچہ ہم آپ سے موجودہ سوسائٹی میں ضم ہونے کی توقع کرتے ہیں۔ آسٹریا میں، مختلف النسل و ثقافت کے لوگ پر امن طور پر اکٹھے رہتے ہیں۔ یہ قانونی طور پر ضمانت شدہ ہے اور لوگوں کے لیے اہم ہے۔ لوئر آسٹریا کی ریاست آپ کو آسٹریا میں اکٹھا رہنے کے ضمن میں بنیادی ضابطوں کے متعلق مطلع کرنا چاہتی ہے۔ ہم سماجی ہم آہنگی اور مثبت بقائے باہمی کو یقینی بنانے کے سلسلے میں آسٹریا میں رہائش پذیر لوگوں سے یام انضمام کے اقدامات کے متعلق بھی آپ کو مشورہ دینا چاہیں گے۔

آسٹریا میں رہائش کے لیے بنیادی اقدار و ضوابط

بطور سوسائٹی آسٹریا میں رہنا درج ذیل قانونی اور سماجی سسٹم کی بنیادی اقدار پر مبنی ہے، جس کا اطلاق پورے آسٹریا کی عوام پر ہوتا ہے اور جس کی تفصیلی وضاحت آسٹرین انٹیگریشن فنڈ (ÖIF) کی جانب سے منعقدہ کورس کے دوران کی جاتی ہے:

- آسٹریا انسانی احترام، آزادی اور مساوات کے لیے وقف لبرل ریاست ہے۔ آسٹریا میں، ہر ایک فرد قانونی فریم ورک کے دائرے میں رہتے ہوئے زندگی گزارنے کے طریقے کے آزادانہ انتخاب کے لیے آزاد ہے۔ آسٹریا میں، زندگی کے تمام شعبوں میں قانون کے تحت مرد و عورت کے مساوی حقوق ہونا نہایت اہم ہے۔
- آسٹریا مکمل طور پر قانون کی حکمرانی کے ماتحت ہے جس کی انتظامیہ اور عدالتیں کلی طور پر قوانین کے مطابق عمل پذیر رہتی ہیں۔ چنانچہ پولیس، آسٹریا کی عوام کے اپنے قوانین کی تعمیل کے فریضے کی طرح کلی طور پر قانون کے مطابق عمل کرتی ہے۔ ریاست مذہبی آزادی کا تحفظ کرتی ہے تاوقتیکہ وہ قانون کے دائرے میں سر انجام دی جائیں۔ آسٹریا میں مذہبی ضابطے قانون سے بالاتر نہیں ہیں۔ ریاست کسی مذہب کی تحاریر یا ضابطوں کے بجائے صرف قانون کی بنیاد پر عمل کرتی ہے۔
- آسٹریا عوامی جمہوریہ پر مبنی قوانین کی حامل ریاست ہے۔ قوانین کی تشکیل آزادانہ الیکشن میں منتخب کردہ، عوامی نمائندوں کی گفت و شنید اور بحث و مباحثے کے ذریعے کی جاتی ہے۔ سیاسی مباحثوں اور عوامی اظہار خیال میں شرکت کے لیے تعلیم ایک لازمی شرط ہے۔ کنڈرگارٹن، پرائمری اور ثانوی تعلیم لڑکے اور لڑکیوں کے لیے لازمی ہے۔

- آسٹریا عوامی جمہوریہ ہے جس کی بنیاد سماجی یکجہتی کے اصول پر رکھی گئی۔ یہ سخت محنت اور اجتماعی بھلائی کے لیے سماجی مقاصد کے حامل ہر فرد کے عزم کا تقاضہ کرتا ہے۔ جیسا کہ یہ سماج یکجہتی کی بنیاد پر قائم ہے، آسٹریا کے ہر فرد کو جلد از جلد مالی آزادی حاصل کرنے کے لیے کوشش کرنی چاہیے۔ ریاستی فوائد کے کسی بھی غلط استعمال کی شدید نوعیت کی سزا دی جانی چاہیے۔
- آسٹریا ایک وفاقی ریاست ہے۔ اس کا آئین اور اقدار، آسٹریا میں قانونی اور سماجی سسٹم کی تشکیل کے لیے ثقافتی تنوع میں انتہائی مقدم ہیں۔
- آسٹریا اختیارات کی تقسیم کا حامل ملک ہے جہاں حکومتی افعال علیحدہ اور آزاد اداروں کے مابین تقسیم شدہ ہیں، جو ایک دوسرے کے اختیار میں مداخلت سے گریز کرتے ہیں۔ اس سے یہ یقینی رہتا ہے کہ آسٹریا میں کسی فرد واحد کو ریاست کے امور پر مطلق اختیار حاصل نہ ہو۔

ان بنیادی اقدار کی کوئی بھی خلاف ورزی قانونی سزا پر منتج ہو سکتی ہے۔ اس میں جرمانہ، تحویلی سزا یا حتیٰ کہ آپ کے رہائشی پرمٹ واپس لیا جانا شامل ہو سکتا ہے۔

باہمی انضمام کے اقدامات

- باہمی انضمامی اقدامات آسٹریا میں رہائش پذیر لوگوں کو اپنے اور اپنے خاندانوں کے جینے اور سماجی زندگی میں شرکت کے لیے بنیاد فراہم کرتے ہیں۔ کوئی فرد جو آسٹریا میں رہائش کے لیے رہائشی پرمٹ وصول کرتا ہے اسے درج ذیل انضمام کے ابتدائیوں کی تعمیل کرنی چاہیے:
- جرمن زبان سیکھے - جرمن زبان کے کورس میں شرکت کرنا لازمی ہے۔
 - انضمامی کورس میں شرکت کرتے ہوئے ہماری سوسائٹی کی کلیدی اقدار کے متعلق علم کا حصول۔
 - سماجی استحکام (ملازمت پر تربیتی مواقع، کمیونٹی یا چیریٹی کے لیے رضاکارانہ کام قبول کرے وغیرہ) میں بہتری کے لیے تمام مناسب اقدامات کرے
 - ملازمت کے حصول کے لیے بامقصد قابلیتیں حاصل کرے اور کام کرنے کے لیے آمادگی کا اظہار کرے۔

قانون کی کسی خلاف ورزی یا باہمی انضمام کے اقدامات کی عدم تعمیل سزا پر منتج ہو سکتی ہے۔ اس میں وصول کردہ امدادی رقم میں تخفیف یا دیگر سزائیں شامل ہو سکتی ہیں۔

میں اعلان کرتا/کرتی ہوں کہ میں نے باہمی انضمام کے اعلان کے مواد کو پڑھا ہے اور اسے تسلیم کرتا/کرتی ہوں اور آسٹریا میں باہم مل جل کر رہنے کی بنیادی اقدار کی کلی طور پر تعمیل سے اتفاق کرتا/کرتی ہوں۔ مزید برآں، میں اس میں اپنے نیز مجموعی طور پر سوسائٹی کی بھلائی کے لیے شامل کردہ باہمی انضمام کی ذمہ داریوں کی تکمیل سے اتفاق کرتا/کرتی ہوں، اور اپنے انضمام کو یقینی بنانے کے لیے اپنی ہم آہنگی کا اعادہ بھی کرتا/کرتی ہوں۔

دستخط

درخواست گزار یا قانونی نمائنده

بمقام، تاریخ